



گورنر KATHY HOCHUL

فوری ریلیز کے لیے: 18/9/2025

گورنر HOCHUL نے ڈاؤن ٹاؤن سیراکیوز میں \$32 ملین لاگت والے 90,000 مربع فٹ کے INSPYRE انویشن ہب کے باضابطہ افتتاح کا اعلان کیا ہے

ریاست نیو یارک کے سب سے بڑے بزنس انکیوبیٹر کی تعمیر بالائی ریاست کے اہیائے نو اقدام کے تحت \$16.6 ملین کی سرمایہ کاری سے کی گئی ہے

جدید ترین تصورات میں سرمایہ کاری سے خطے کی اس مرکز جامع حکمت عملی کی معاونت کی جاتی ہے جس کا مقصد کمیونٹیز کا اہیائے نو کرنا اور معیشت کو ترقی دینا ہے

INSPYRE انویشن ہب کی تصویر یہاں دستیاب ہے

گورنر Kathy Hochul (کیتھی ہوکل) نے آج ڈاؤن ٹاؤن سیراکیوز میں سینٹر اسٹیٹ CEO (CenterState CEO) کے نئے INSPYRE انویشن ہب (INSPYRE Innovation Hub) کے باضابطہ افتتاح کا اعلان کیا ہے۔ قبل ازیں ٹیک گارڈن (Tech Garden) کے نام سے معروف، یہ کثیر المنزلہ سہولت گاہ، ریاست نیو یارک کا سب سے بڑا بزنس انکیوبیٹر ہے۔ اس پروجیکٹ میں موجودہ عمارت میں دو منزلوں کا اضافہ، سہولت گاہ کے موجودہ حصے کی تزئین و آرائش، آن سائٹ مکینیکل اور سیکیورٹی سسٹمز میں بہتری کے اقدامات، چھت پر کلانٹس کے لیے قابل رسائی 5,000 مربع فٹ والا نیا ٹیرس، 3,000 مربع فٹ کا میٹنگ روم، 35 اضافی اسٹارٹ اپس کے لیے نجی دفاتر، کام کرنے کے مشترکہ علاقے، پروٹو ٹائپ اور مصنوعات کی تیاری کے لیے ہارڈ ویئر کی توسیع یافتہ جگہ، اور ایک نیا داخلی راستہ شامل ہے۔ اس توسیع شدہ سہولت گاہ سے سیراکیوز کے سٹی سینٹر انویشن ہب کو تقویت حاصل ہوتی ہے، جو سیراکیوز سرج (Syracuse Surge) کے تحت ہونے والی اقتصادی ترقی کی حکمت عملی کا بنیادی جزو ہے اور یہ سیراکیوز میں وارن اسٹریٹ پر "انویشن ایلی" کے داخلی دروازے کے طور پر کام کرے گی۔

"سینٹر اسٹیٹ CEO کا نیا INSPYRE انویشن ہب بالائی ریاست نیو یارک کو ملک کا اگلا بڑا مرکز بنانے کی ہماری کوششوں کا ایک اہم حصہ ہے، جہاں جدید اور 21ویں صدی کے کاروباری ادارے پروان چڑھ سکیں،" گورنر Hochul (ہوکل) نے کہا۔ "اس نئی جدید ترین سہولت گاہ کے ساتھ، سینٹر اسٹیٹ CEO کے لیے اپنا اہم کام جاری رکھنا ممکن ہو گا تاکہ مرکزی نیو یارک میں اختراعی معیشت کو وسعت دی جا سکے اور امید افزا، ابتدائی مرحلے کے کاروباری اداروں کو کامیابی کی راہ پر ڈالا جا سکے۔ میری انتظامیہ ان پروجیکٹس کی حمایت کرنے کے لیے پرعزم ہے جو ترقی کو جلا بخشیں، کاروباری اداروں اور کاروباری شخصیات کو باختیار بنائیں اور مقامی معیشت کو تقویت دیں۔"

INSPYRE پروگرام کے فوائد میں ماہرین اور دیگر بانیوں تک رسائی شامل ہے تاکہ مختلف صنعتوں سے تعلق رکھنے والی مرکزی نیو یارک کی کاروباری شخصیات کی متنوع ضروریات پوری کی جا سکیں، اور انہیں خصوصی مشاورت کار، مارکیٹنگ اور فنڈ ریزنگ میں معاونت، صنعت پر مرکوز تقریبات، اور پچ بک (PitchBook) جیسے پلیٹ فارمز تک رسائی، اور فنڈنگ کے منفرد مواقع فراہم کیے جائیں۔

INSPYRE بدستور GENIUS NY پروگرام کے مرکزی ہب کے مقام پر فائز رہے گا، جو بغیر عملے والے سسٹمز اور روبوٹکس انڈسٹری کے لیے دنیا کا سب سے بڑا بزنس ایکسپیریٹر ہے۔ 2017 سے اب تک، GENIUS NY نے دنیا بھر کی 42 کمپنیوں میں تقریباً \$24 ملین کی سرمایہ کاری کی ہے، اور اس پروگرام میں حصہ لینے والی کمپنیوں نے \$350 ملین سے زائد کی فالو آن فنڈنگ حاصل کی ہے اور ریاست نیو یارک میں سینکڑوں نئی ملازمتیں پیدا کی ہیں۔

سینئر اسٹیٹ CEO کے قائم مقام صدر Ben Sio (بین سیو) نے کہا، "مرکزی نیو یارک کی کاروباری شخصیات ایک ایسی سہولت گاہ کی حقدار ہیں جو انہیں اپنے خوابوں کو حقیقت بنانے کے قابل بنائے۔ INSPYRE انوویشن ہب اس مقصد کے لیے مزید وسائل، پروگرامنگ اور سہولتیں فراہم کرتا ہے۔ یہ جگہ سینئر اسٹیٹ CEO کی کئی برسوں کی کامیاب کاروباری پروگرامنگ پر استوار ہے اور اسے پوری کمیونٹی کے لیے زیادہ قابل رسائی بناتی ہے۔ خطے کے کاروباری ماحولیاتی نظام میں دیگر تنظیموں کے ساتھ مل کر کام کرتے ہوئے، INSPYRE انوویشن ہب اس خطے کے مستقبل کو تشکیل دینے والے ہر طرح کے پس منظر اور کاروبار کے ہر مرحلے سے تعلق رکھنے والے اختراع کاروں کی مدد کرے گا۔ ہم گورنر Hochul (بوکل) کے شکر گزار ہیں کہ انہوں نے INSPYRE انوویشن ہب کی حمایت کی ہے اور مرکزی نیو یارک کی ترقی کے لیے عزم کا اظہار کیا ہے۔"

امپائر اسٹیٹ ڈویلپمنٹ (Empire State Development) اس پروجیکٹ کے لیے خطے کے CNY رائزننگ اپ اسٹیٹ اہیائے نو اقدام (CNY Rising Upstate Revitalization Initiative) کے ذریعے \$16.6 ملین تک فراہم کر رہا ہے۔ پروجیکٹ کی کل لاگت \$32 ملین رکھی گئی تھی۔

ڈاؤن ٹاؤن سیراکیوز کا مسلسل اہیائے نو، مرکزی نیو یارک کی علاقائی اقتصادی ترقیاتی کونسل (Central New York Regional Economic Development Council) کی اولین ترجیحات میں بھی شامل ہے، جو کہ کاروبار، تعلیمی شعبہ جات، مقامی حکومت، اور غیر سرکاری تنظیموں سے تعلق رکھنے والے مقامی ماہرین اور اسٹیک ہولڈرز پر مشتمل، ایک سرکاری و نجی شراکت داری ہے جو ان طریقوں کو ایک نئی شکل دے رہی ہے کہ جن طریقوں سے اس خطے کی جانب سے ملازمتوں اور اقتصادی ترقی میں سرمایہ کاری کی جاتی ہے، اور اس کے لیے دستیاب ریاستی وسائل تک رسائی کے لیے کمیونٹی پر مبنی، باٹم-اپ (نچلی سطح سے اوپری سطح تک) نقطہ نظر وضع کرتی ہے۔ INSPYRE انوویشن ہب، ڈاؤن ٹاؤن سیراکیوز کے بڑے اثاثوں، جیسے میریٹ سیراکیوز ڈاؤن ٹاؤن ہوٹل اور کنونشن سینٹر (Marriott Syracuse Downtown Hotel and Convention Center) کی معاونت کرتا ہے، جبکہ انکیوبیٹر کی صلاحیت کو بڑھاتے ہوئے نئے کلانٹس کو قبول کرنے اور وسیع تر کمیونٹی میں کاروبار شروع کرنے میں مدد فراہم کرتا ہے۔

امپائر اسٹیٹ ڈویلپمنٹ (Empire State Development) کی صدر، CEO اور کمشنر Hope Knight (ہوپ نائٹ) نے کہا، "اس انقلابی نوعیت والے INSPYRE انوویشن ہب کی تکمیل کا مطلب ہے کہ سینئر اسٹیٹ CEO کاروباری شخصیات کے لیے ایک اور زیادہ مؤثر ماحولیاتی نظام قائم کرنے کے حوالے سے اپنی کامیاب کوششوں کو مزید آگے بڑھا سکے گا، جو انہیں اپنے جدید کاروباری آئیڈیاز کو تخلیق کرنے اور انہیں پروان چڑھانے میں مدد دے گا۔ ڈاؤن ٹاؤن سیراکیوز کی حیاتِ نو کے لیے ریاست نیو یارک پر عزم ہے، اور یہ شاندار نئی سہولت گاہ اہیائے نو کی ان کوششوں کا ایک لازمی حصہ ثابت ہو گی۔"

ریاستی سینیئر Rachel May (ریچل مے) نے کہا، "INSPYRE انوویشن ہب مرکزی نیو یارک کے لیے ایک اہم سنگ میل ہے، جو ایک ایسی کمیونٹی کے طور پر ہماری ساکھ کو مضبوط بناتا ہے جو تخلیقی صلاحیت اور کاروباری استعداد کو فروغ دیتی ہے، ساتھ ہی نئی ملازمتیں پیدا کرتی ہے اور معاشی ترقی کو آگے بڑھاتی ہے۔ مجھے فخر ہے کہ میرے دفتر نے اس پروجیکٹ کی تکمیل میں مدد کے لیے فنڈنگ حاصل کی، اور میں گورنر Hochul (بوکل) کا شکریہ ادا کرتی ہوں کہ انہوں نے ہماری مقامی معیشت کی مسلسل حمایت کی ہے۔"

ریاستی سینیئر Chris Ryan (کرس رائیان) نے کہا، "INSPYRE انوویشن ہب محض ایک عمارت نہیں ہے بلکہ یہ مرکزی نیو یارک کی معیشت کے مستقبل کے لیے ایک انکیوبیٹر ہے۔ کاروباری شخصیات کی معاونت کرتے ہوئے، اسٹارٹ اپس کو بڑھاتے ہوئے، اور تعاون کو فروغ دیتے ہوئے، یہ سرمایہ کاری ہماری افرادی قوت کو مضبوط بنانے

گی، کیریئر کے نئے راستے تخلیق کرے گی، اور یہیں ہمارے خطے میں ہنرمندی کی موجودگی کو یقینی بنائے گی۔ ایسے پروجیکٹس اس بات کو یقینی بناتے ہیں کہ مرکزی نیو یارک اختراعی معیشت میں مسابقتی مقام پر موجود رہے اور ہماری کمیونٹیز ان مواقع سے مستفید ہوں جو یہ خطا تخلیق کرتا ہے۔"

رکن اسمبلی William B. Magnarelli (ولیم بی میگناریلی) نے کہا، "INSPYRE" انوویشن ہب کا افتتاح ڈاؤن ٹاؤن سیراکیوز کے احیائے نو کو جاری رکھے گا، بغیر عملے والے فضائی نظاموں کے لیے جدید ترین کاروباری انکیوبیٹر اور ایکسیلیٹیو کو ڈاؤن ٹاؤن میں لائے گا، اور اس بات کو یقینی بنائے گا کہ کاروباری شخصیات کے پاس یہاں مرکزی نیو یارک میں مستقبل کی کمپنیوں کو بڑھانے کے لیے جگہ موجود ہو۔"

رکن اسمبلی Pamela Hunter (پامیلا ہنٹر) نے کہا، "INSPYRE" انوویشن ہب اس بات کی بہترین مثال ہے کہ جب ہم لوگوں، انڈیاز، اور اپنے خطے کے مستقبل میں سرمایہ کاری کرتے ہیں تو ہم کیا کچھ حاصل کر سکتے ہیں۔ کاروباری شخصیات کے لیے مواقع بڑھاتے ہوئے اور صنعتوں میں تعاون کو فروغ دیتے ہوئے، یہ سہولت گاہ ڈاؤن ٹاؤن سیراکیوز کو مضبوط کرتی ہے اور اس بات کو یقینی بنانے میں مدد دیتی ہے کہ مرکزی نیو یارک جدت آمیزی اور معاشی ترقی میں قائدانہ کردار برقرار رکھے۔ مجھے اس پروجیکٹ اور ہماری کمیونٹی کے لیے اس میں شامل امکانات کی حمایت پر فخر ہے۔"

رکن اسمبلی Al Stirpe (ایل اسٹریپی) نے کہا، "ایک سابقہ اسٹارٹ اپ کاروبار کے مالک اور اسمبلی میں اقتصادی ترقی کے سربراہ کے طور پر، میں ذاتی طور پر جانتا ہوں کہ اختراعی عمل کی حمایت کرنا اور کاروباری افراد کو پہلے پھولنے کے لیے درکار جگہ فراہم کرنا کتنا اہم ہے۔ سینئر اسٹیٹ CEO کے INSPYRE انوویشن ہب کی توسیع اس اہم کام کو آگے بڑھائے گی، ریاست کا سب سے بڑا بزنس ایکسیلیٹیو تشکیل دے گی اور مرکزی نیو یارک کو نمایاں مقام پر لے آئے گی۔ ایسے اسٹارٹ اپس جو اپنے کاروبار کے قیام کے لیے بہترین جگہ تلاش کر رہے ہیں، انہیں یہیں CNY میں ایسی جگہ مل جائے گی، جہاں انہیں جدید ترین وسائل، اثاثوں اور مہارت تک رسائی حاصل ہو گی تاکہ وہ بڑے خواب دیکھ سکیں اور انہیں حقیقت بنا سکیں۔"

اونوڈاگا کاؤنٹی کے ایگزیکٹو Ryan McMahon (رائیان مک مہین) نے کہا، "یہ ایک انقلابی منصوبہ ہے۔ INSPYRE انوویشن ہب نہ صرف مرکزی نیو یارک بلکہ ڈاؤن ٹاؤن سیراکیوز میں جاری رفتار کی ایک واضح یاد دہانی کے طور پر کام کرتا ہے۔ ملٹی ملین ڈالر کی اس سرمایہ کاری سے پہلے سے کامیاب اس انکیوبیٹر کو مزید مواقع فراہم کرنا ممکن ہو جاتا ہے اور مستقبل کی سوچ رکھنے والی ان کاروباری شخصیات کے لیے ایک اور بھی اچھا صارفی تجربہ فراہم کیا جاتا ہے جو خطے میں اپنے کاروبار کو بڑھانے کے خواہاں ہیں۔ میں گورنر اور ان کے ساتھ اپنے تمام شراکت داروں کا شکریہ ادا کرنا چاہتا ہوں، جنہوں نے کارکنوں اور رہائشیوں کے لیے یکساں طور پر ڈاؤن ٹاؤن کے تجربے کا احیائے نو کرنے اور بہتر بنانے کے لیے ہماری مسلسل وابستگی میں مدد کی ہے۔"

سیراکیوز کے مینر Ben Walsh (بین والش) نے کہا، "مجھے فخر ہے کہ میں ڈاؤن ٹاؤن سیراکیوز میں INSPYRE انوویشن ہب کو خطے میں ترقی اور مواقع کے مرکز کے طور پر دیکھ رہا ہوں۔ یہ ہب جو نیو یارک کا سب سے بڑا بزنس انکیوبیٹر ہے ہماری علاقے میں اختراعی عمل اور ہنریافتگان کو متوجہ کرنے اور برقرار رکھنے کے عمل میں ایک بڑی سرمایہ کاری کی نمائندگی کرتا ہے۔ 90,000 مربع فٹ کی یہ سہولت گاہ، نئی معیشت میں اجتماعی ترقی کے لیے ہماری سیراکیوز سرج نامی حکمت عملی کا ایک حصہ ہے اور یہ سینئر اسٹیٹ CEO میں موجود ہمارے شراکت داروں کو اس قابل بنائے گی کہ کاروباری شخصیات اور مختلف حجم، مرحلے، عمر، صنعت اور پس منظر کے کاروباری اداروں کے لیے انقلابی تبدیلی لانے والے پروگرام جاری رکھے جائیں۔ ریاست نیو یارک اور ہمارے تمام شراکت داروں کا شکریہ کہ جنہوں نے سیراکیوز کو ایسی جگہ بنایا جہاں کاروباری افراد اپنے لیے ممکنات کی حدود میں اضافہ کر سکتے ہیں۔"

مرکزی نیو یارک کی علاقائی اقتصادی ترقیاتی کونسل کی شریک چیئرمین Randy Wolken (رائنڈی وولکن)، MACNY، دی مینوفیکچررز ایسوسی ایشن (MACNY, The Manufacturers Association) کی صدر اور CEO اور لی موئن کالج (Le Moyne College) کی صدر Linda LeMura (لنڈا ایم لی میورا) نے کہا، "ہم گورنر Hochul (ہوکل) کا شکریہ ادا کرنا چاہیں گے کہ انہوں نے اس خطے کے لیے ہمارے مرکز وژن کو

حقیقت بنانے میں مسلسل مدد کی ہے۔ INSPYRE انوویشن ہب ایک عالمی معیار کے اختراعی ماحولیاتی نظام کی تیاری میں معاونت کرتے ہوئے، کاروباری عمل کو فروغ دیتے ہوئے، اقتصادی ترقی کو آگے بڑھاتے ہوئے اور مرکزی نیو یارک کی ترقی کا تسلسل جاری رکھنے میں مدد کرتے ہوئے اس وژن کو تقویت دیتا ہے۔"

INSPYRE انوویشن ہب کے بارے میں مزید معلومات کے لیے، ملاحظہ کریں: <https://inspyrehub.com/>

سینٹر اسٹیٹ CEO کے بارے میں مزید معلومات کے لیے، ملاحظہ کریں: <https://centerstateceo.com/>

مرکزی نیو یارک میں اقتصادی ترقی کی رفتار تیز تر کرنا

آج کا اعلان "CNY رائزنگ" کی تکمیل کرتا ہے، جو کہ مضبوط اقتصادی ترقی اور کمیونٹی کی ترقی پیدا کرنے کے لیے خطے کی جامع حکمت عملی ہے۔ علاقے کے اعتبار سے تشکیل دیئے گئے اس منصوبے میں عالمی مارکیٹ کے مواقع میں سرمایہ کاری کرنے، انٹرپرائیور شپ کو مضبوط بنانے اور ایک جامع معیشت قائم کرنے پر توجہ مرکوز کی گئی ہے۔ مزید معلومات [یہاں](#)۔

امپائر اسٹیٹ ڈویلپمنٹ کے بارے میں

امپائر اسٹیٹ ڈویلپمنٹ اقتصادی ترقی کے شعبے میں نیو یارک کی اہم ترین ایجنسی ہے اور پوری ریاست میں کاروبار کی ترقی، ملازمتوں کی تخلیق، اور زیادہ سے زیادہ اقتصادی مواقع کو فروغ دیتی ہے۔ ریاست کے 10 خطوں میں سے ہر خطے میں اپنے دفاتر کے ساتھ، ESD وہاں کی [علاقائی اقتصادی ترقیاتی کاؤنسلز \(Regional Economic Development Councils\)](#) کی نگرانی کرتی ہے، اپنے ConnectALL آفس کے ذریعے براڈ بیٹڈ ایکویٹی کی معاونت کرتی ہے، اور دفتر برائے اسٹریٹجک ورک فورس ڈویلپمنٹ (Office of Strategic Workforce Development) کے ذریعے مستقبل کی افرادی قوت بڑھاتی ہے۔ یہ ایجنسی ابھرتی ہوئی اور اگلی نسل کی صنعتوں مثلاً نیو یارک اسٹیٹ میں ترقی کے خواہاں کلین انرجی اور سیمی کنڈکٹر مینوفیکچرنگ کے ساتھ مشغول رہتی ہے، چھوٹے کاروباروں کو بڑھنے اور کامیاب ہونے میں مدد کے لیے امدادی مراکز کا نیٹ ورک چلاتی ہے، اور I LOVE NY کے ذریعے ریاست کے عالمی معیار کے سیاحتی مقامات کو فروغ دیتی ہے۔ مزید معلومات کے لیے، براہ کرم esd.ny.gov ملاحظہ کریں، اور ESD کے ساتھ [Facebook](#), [X](#), [LinkedIn](#) پر کنیکٹ ہوں۔

###

مزید خبریں www.governor.ny.gov پر دستیاب ہیں

ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)